

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu
॥ śrīdhanuṣpurīśa
śrīrājagōpālakṛṣṇasvāmi suprabhātam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīdhanuṣpurīśa śrīrājagōpālakṛṣṇasvāmi suprabhātam ॥

kavitājitakallōlikanyakākāntavakṣasē |

karuṇādiguṇāḍhyāya kamalānidhayē namaḥ ॥

dēvakīpuṇyasañjāta ! vāsudēva ! jagatpatē |

uttiṣṭha rājagōpāla ! yaśōdānandavatsala ॥ 1 ॥

śrīcāpamāsabhavabhaktapadābjarēṇu -

prābōdhakīprabhṛtisūktilasannijāsyāḥ |

adhyāpakāḥ viracitāñjalayassamētāḥ

śrīcāpapattanapatē ! tava suprabhātam ॥ 2 ॥

prātaḥ prasūnakulataḥ kila saurabhāṇi

vātaḥ prakīrya haritāṃ punarāntarēṣu |

śītaḥ pravāti madhurō mṛdulastvadarthaṃ

bhrātaḥ ! pralambamathituḥ tava suprabhātam ॥ 3 ॥

nānāvidhābharāṇajālaviḥṣitāṅgyaḥ

mānātilaṅghivinayāvanatāḥ natāṅgyaḥ |

gānābhibhūtakalakaṅṭhagaṇāḥ upētāḥ

hē nātha ! kārmukapurastava suprabhātam ॥ 4 ॥

kṣīrābdhinātha ! bhagavan ! madhurāvatāra !

sūrātmajātarāṇa ! gōkulakṣṭalīla ! |

dhārādharābha ! dharaṇīdharadhāripāṇē !

śrīrājagōpa ! yadunāyaka ! suprabhātam || 5 ||

ambhōjapatravipulāmaladīrghanētra !

sambhōgatuṣṭa ! ramaṇīyavidarbhajāyāḥ |

ambhōjasambhavamukhairabhivanditāṅghrē !

ambhōdakṛṣṇa ! yadunāyaka ! suprabhātam || 6 ||

bhānūditātātalatāsadanē'tipuṇyē

bhānūdayāvadhī vidhāya rasairvilāsam |

bhā'nūnarūpaguṇavṛttasurādīhikāyāḥ

śrīnūtanādyapaśupālaka ! suprabhātam || 7 ||

bhīmānujāya kathitāmṛtagīta ! nātha !

dhīmānmamāntara iti prathayanprabhāvam |

sīmātilaṅghīkaruṇāmayadīvyamūrtē !

sōmāsyā ! kṛṣṇa ! bhagavan ! tava suprabhātam || 8 ||

śrīpārijātacaritaṃ va samudvamantyā

śrīpākaśāsanadṛśā samudīkṣitasya |

śrīpākaramyaguṇasatyamahānubhāva !

śrīpādyakṛṣṇa ! yadunāyaka ! suprabhātam || 9 ||

kāmābhītapāśupālavilāsinīnām

kāmābhīpūraṇakṛtārthakṛpāvilāsa ! |

kāmādīpālasahajāta ! śivābhītapā -

kāmāvatāra ! yadunāyaka suprabhātam || 10 ||

nīlāmbudābha ! nīhilāgamamaulilōla !

nīlāambarāvaraja ! nīstula ! nīlajākṣa ! |

nīlāmbarābharaṇasūrasutāmanōjña -

nīlāmbunīla ! yadunāyaka ! suprabhātam || 11 ||

kālāmbudābhakamanīya ! guṇāmburāśē !

tālāṅkasōdara ! tamaḥkulacitrabhānō ! |

bālāṅkakēturathasūta ! sunandapatnyāḥ

bālāṅkabhūṣaṇa ! yadūttama ! suprabhātam || 12 ||

mālākṛtē karuṇayā racitaprasāda !

kālādhibhīma ! nijamātuladaityanētuḥ |

sālābhirāmabhujapātitaṅgavāraṇēndra !

mālālyapāda ! yadunāyaka ! suprabhātam || 13 ||

śūlāyudhastavavitīrṇatadīyajīva !

mūlāsyasarvajagataḥ munibr̥ndavandya ! |

tūlāyitākḥilaripō ! tapanōditāyāḥ

kūlāvanīrata ! yadūttama ! suprabhātam || 14 ||

vēlātilaṅghikaruṇārasapūrṇacitta !

mēlālitō'si śīrasēti nutārjunēna |

cēlāpahāra ! paśupālakakanyakānām

vēlā dinōdayavatī ! tava suprabhātam || 15 ||

bālāsu tāsū paśupālakulōditāsu

mālāsu bhṛṅgasamabhāsurasaurabhāsu |

līlāyutāsu lalitāṅgamanōharāsu

lōlāntaraṅga ! yadunandana ! suprabhātam || 16 ||

mīnāvatāra ! mahaniyaguṇōpapanna !

dīnāvanaikarata ! pālitaṅgavēdavr̥nda ! |

ēṇāṅkanandanavilōcana ! kṛptasāmya !

līlāsūrēndra ! tava yādava ! suprabhātam || 17 ||

bāṇāhavē mahati bāhusahasrabhītau

ēṇāṅkamauliracitārthanayā dayārdraḥ |

vīṇāpravādanakṛtē tvamadā hi bāhū

śōṇāmbudākṣa ! yadunandana ! suprabhātam || 18 ||

dugdhābdhijāsviva parāsu sadaṅganāsu

mugdhāsu tāsu paśupālakakanyakāsu |

dugdhābdhitalpa ! madhurāsu rasōlbaṇāsu

mugdhā'yi ! kṛṣṇa ! yadunandana ! suprabhātam || 19 ||

bhikṣādhipāya suhṛdē hi sudāmanāmnē

kakṣāntakṛptapṛthukāya saduttamāya |

yakṣādhipatvamadadāḥ kṣaṇavīkṣaṇēna

akṣāmamānyadaya ! yādava ! suprabhātam || 20 ||

ṛkṣādināthatanayāṃ vinayōpapannām

ṛkṣādināthavadanāmavalōkya hr̥ṣṭa ! |

yakṣādināthanuta ! hē vasudēvapatnyāḥ

kukṣāvudīta ! bhagavan ! tava suprabhātam || 21 ||

dōṣā ratairatirasai racitā guṇādhyā

yōṣāgaṇairanupamairamitairudāraiḥ |

dōṣākarānana ! guṇākara ! māmakīnān

dōṣānapākuru yadūttama ! suprabhātam || 22 ||

bhāṣāpatirvihitavatsakulāpahāraḥ

ghōṣāvanau vihitavatsakulasvarūpāt |

pūṣāyitātsa bhavataḥ kila lajjitō'staut
tōṣāya nandakulanandana ! suprabhātam || 23 ||

vīrārjunah paraśurāmatayā hatō'bhūd
vṛkṣārjunau ca bhavatā bhavatō'vitau ca |
dhīrārjunastu samarē paripālitātmā
kṛṣṇārjunātiyaśasā tava suprabhātam || 24 ||

rāmānujāta ! ramaṇīyaguṇāmburāśē !
rāmāvatāraraṇarañjitarākṣasēndra ! |
rāmānujātaviśadīkṛtagīta ! gōpa !
rāmānuṣaṅga ! yadupuṅgava ! suprabhātam || 25 ||

sāmādirūpa ! sanakādibhirarcitāṅghrē !
sāmādhupāyacaturānana ! sarvalōka ! |
sā mā mamēti mamatāvati caidyarājē
sāmānatāprada ! yadūttama ! suprabhātam || 26 ||

kāmānvihāya calatāṃ sulabhasvarūpa !
kāmānvidhātumapi sajja nijānatānām |
kāmātmajātatanujātakṛtē niruddha -
kāmāribhaktapura ! yādava ! suprabhātam || 27 ||

ājānulambibhujamadhyānivāsatuṣṭa -
mājātamaṅgalanidhē ! madhurasvabhāva ! |
vājātīdānaparipālitabhaktabrnda !
sājāmarēḍita ! yadūttama ! suprabhātam || 28 ||

āśāsu viśrutamanōharabhavyamūrtē
nāśāya jāta dharaṇītalabhārabhūmnaḥ |

*īśāyi ! sarvajagatāṃ ramaṇīmaṇīśrī -
yōṣānivāsa ! yadunandana ! suprabhātam || 29 ||*

*bhāgīrathijananapāvanapādapadma !
yōgīndramānasānivāsa ! dhanuṣpurīśa ! |
vāgīśvarādinuta ! gōkulalōlacitta !
bhōgīndratalpa ! yadunandana ! suprabhātam || 30 ||*

*itthaṃ dhanuṣpurapatēriha suprabhātaṃ
tēnaiva mānidhimukhēna kṛtaṃ manōjñam |
yō mānavaḥ pratidinaṃ paṭhati prabhātē
taṃ śrīśca gīśca sukhamāyurupaiti kīrtiḥ || 31 ||*

|| iti śrīdhanuṣpurīśa śrīrājagōpālakṛṣṇasvāmi suprabhātaṃ samāptam ||